

यस गाँउ सभाका अध्यक्ष ज्यू एंवम् गाउँपालिका अध्यक्ष ज्यू,
प्रमुख प्रशासकीय अधिकृत ज्यू
गाउँ सभाका सदस्यहरु
एवम् कर्मचारी मित्रहरु ।

नेपालको संविधानको धारा २३० बमोजिम थाक्रे गाउँपालिकाको उपाध्यक्षको हैसियतले सम्मानित १३ औं गाँउ सभा समक्ष आगामी आर्थिक बर्ष २०८०/०८१ को नीति तथा कार्यक्रम कार्यान्वय दस्तावेजको रूपमा रहेको बजेट प्रस्तुत गरिरहँदा अत्यन्तै गौरवान्वित महसुस गर्दै आजको यस गरिमामय सभामा उपस्थित सबैलाई हार्दिक अभिवादन सहित स्वागत गर्दछु । यस ऐतिहासिक अवसरमा नेपालको राजनैतिक परिवर्तनका लागि १० बर्षे महान जनयुद्ध, जनआन्दोलन, मधेश आन्दोलन र विभिन्न आन्दोलनको जगमा संविधान सभाबाट जारी नेपालको जनमुखी संविधानले परिकल्पना गरेको संघीय लोकतान्त्रिक गणतन्त्रात्मक शासन व्यवस्थाको माध्यमद्वारा शान्ति सुरक्षा सुशासन भ्रष्टचारमा शुन्य सहनशीलता दिगो विकास र समृद्धिको आकांक्षा पुरा गर्न संघ, प्रदेश र स्थानीय तहको गठन भई स्थानीय तहको दोस्रो निर्वाचनबाट निर्वाचित भई दोस्रो कार्यकालको कार्य सञ्चालनको दौडानमा छौं । संघ, प्रदेश र स्थानिय तहको बीचमा सहकार्यता, समन्वय, सहअस्तित्वबाट समृद्ध नेपाल सुखी नेपालीको राष्ट्रिय लक्ष्य पुरा गर्नु हामी सबैको साझा दायित्व हो । यही राष्ट्रिय लक्ष्यलाई आत्मसाथ गर्दै हामीले पनि समृद्ध थाक्रे सुखी थाक्रेवासी बनाउने लक्ष्य लिएका छौं । देशको दिगो विकास, जनताको हक अधिकारको रक्षा गर्दै जनमुखी र जनपक्षीय काम गर्ने प्रतिबद्धताका साथ अबको विजय यात्रा थाक्रे गाउँपालिकाको विकास समृद्धि रोजगारी र सुशासनको सुनिश्चितता भन्ने थाक्रेको लक्ष्यलाई निरन्तर दिईदै लैजाने प्रतिबद्धता यस गरिमामय सभामा पेश गर्न चाहन्छु ।

नेपालको सार्वभौमसत्ता, स्वाधिनता, भौगोलिक अखण्डता, राष्ट्रिय हित र स्वाभिमान, लैंगिक समानता, लोकतन्त्र, गणतन्त्र, संविधान, समावेशीता, संघीयता पहिचान र वर्ग संघर्षको पक्षमा र शासकीय स्वरूप परिवर्तन सँग लड्ने, सामन्तवाद, पुँजीपति दलालको विरुद्धमा लड्दा आफ्नो अमुल्य ज्यान आहुति दिने ज्ञात अज्ञात शहिदहरु प्रति भावपूर्ण श्रद्धाञ्जली अर्पण गर्दछु साथै घाइते तथा अपाङ्ग भई कष्टकर जीवन बिताइरहनु हुने सम्पूर्ण सहयोद्धाहरुको शिघ्र स्वास्थ्य लाभको कामना गर्दछु । निर्वाचनपछिको दोस्रो अधिवेशन सम्पन्न गर्न राय, सुझाव सहित सहयोग गर्नु हुने जनप्रतिनिधी, कर्मचारी, राजनैतिक दलहरु, समाजसेवी, बुद्धिजीवी, पत्रकार र विभिन्न विषयगत विज्ञहरु तथा सरोकारवाला सबैमा हार्दिक धन्यवाद सहित आगामी दिनमा निरन्तर सहयोगको अपेक्षा गर्दछु ।

संविधानमा उल्लेखित राज्यको निर्देशक सिद्धान्त संघीय आर्थिक नीति प्रदेश सरकारको नीति दिगो विकासका लक्ष्य तथा गाउँपालिकाको आवधिक योजना, गाउँपालिका वासीहरुको आवश्यकता, विषयगत क्षेत्रका विज्ञ तथा सरोकारवाला संस्थाहरुको सुझाव, वर्तमान परिस्थितिको मुल्याङ्कन र उपलब्ध सिमित श्रोत साधनको व्यवस्थासँगै नागरिकको अवस्था बदल्न यो बजेट तयार पारिएको छ । जनचाहनालाई सम्बोधन गर्ने क्रममा सिमित बजेटबाट असिमित मागहरु सम्बोधन गर्न अवश्य पनि सहज र जनअपेक्षा अनुरूप माग पुरा गर्न सहज छैन, तथापी गाँउपालिकाको वर्तमान आवश्यकता र दिर्घकालिन विकास लक्ष्य पुरा गर्न दिगो विकासमा टेवा पुग्ने र पालिकाबासीको जीवन स्तरमा प्रत्यक्ष सरोकार राख्ने प्रकृतिका योजनाहरु एवं रोजगारी सृजना गर्न सक्ने योजनाहरुलाई प्राथमिकतामा राखी बजेट विनियोजन गरेको छु ।

आदरणीय सभाध्यक्ष ज्यू तथा गाउँपालिका सदस्य ज्यूहरू,

आगामी आर्थिक वर्षको बजेट तर्जमा गर्दा निम्न दस्तावेजहरूलाई आधार मानेर बजेट विनियोजन गरेको छु।

यो बजेट तर्जमा गर्दा नेपालको संविधान, पन्ध्रौ योजना, दिगो विकासका लक्ष्य, स्थानिय सरकार संचालन ऐन, गाउँपालिकाको प्रथम आवधिक योजना, टोल, बस्ती, वडा कार्यालय तथा विषयगत समितिहरूबाट प्राथमिकता निर्धारण भई आएका योजना तथा कार्यक्रम, संघ र प्रदेश सरकारले अवलम्बन गरेका नीति, विभिन्न साझेदार संस्थाहरूसँग भएका सहकार्यको प्रतिबद्धता, संघीय तथा प्रदेश सरकारबाट प्राप्त वित्तीय हस्तान्तरण सम्बन्धी मार्गदर्शनहरूलाई आधार बनाएको छु। बजेट तर्जमाका लागि राजस्व परामर्श समिति, श्रोत तथा अनुमान समिति, विभिन्न विषयगत समिति, गाउँपालिकाका कार्यरत विभिन्न संघ संस्था, राजनितिक दल, नागरिक समाज, शिक्षक एवं विद्वान वर्ग लगायत सबै वर्गबाट प्राप्त सुझावलाई समेत ध्यान दिएको छु।

आदरणीय सभाध्यक्ष ज्यू तथा गाउँपालिका सदस्य ज्यूहरू,

म आगामी आर्थिक वर्ष २०८०/८१ को बजेटको उद्देश्य प्राथमिकता तथा आय व्ययको विवरण प्रस्तुत गर्न चाहान्छु ।

उद्देश्यहरू:

१. एकीकृत गाउँपालिका विकास योजना बमोजिम भौतिक पूर्वाधारको विकास गर्ने,
२. दिगो विकासका लक्ष्यहरू पूरा गर्ने,

३. शिक्षा, स्वास्थ्य तथा सामाजिक कल्याणमा गाँउपालिकाको भूमिका प्रभावकारी रूपमा निर्वाह गर्ने,
४. चुस्त दुरुस्त प्रभावकारी सेवा मार्फत सुशासन, पारदर्शिता र मितव्ययितामा आधारित गाँउपालिका निर्माण गर्ने,
५. मौलिक हकको रूपमा गरेको गाँस, वास, कपास तथा आधारभुत स्वास्थ्य सेवा लगायतका आवश्यकताहरूको परिपूर्ति गर्ने
६. रोजगारी सिर्जना तथा उत्पादन र उत्पादकत्व वृद्धि गर्ने
७. उपलब्ध श्रोत र साधनको उच्चतम प्रयोग गर्दै सन्तुलित र न्यायोचित वितरण गर्ने

प्राथमिकताका विषयहरू:

१. आर्थिक विकास तथा गरीबि निवारणमा प्रत्यक्ष योगदान पुर्याउने
२. उत्पादनमूलक तथा छिटो प्रतिफल प्राप्त गर्न सकिने
३. जनताको जीवनस्तर, आम्दानी र रोजगारी बढ्ने
४. द्वन्द पीडित, बेपत्ता तथा सहिदका परिवारहरूलाई उचित व्यवस्थापन गर्ने
५. भूकम्पले क्षतिग्रस्त भएका र राज्यबाट सुविधा नपाएका जनताको आवास निर्माणमा आवश्यक सहयोग गर्ने
६. स्थानिय सहभागिता जुट्ने, स्वयंसेवा परिचालन गर्न सकिने तथा लागत कम लाग्ने
७. स्थानिय स्रोत, साधन र सिपको अधिकतम प्रयोग हुने
८. महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने
९. लैङ्गिक समानता र सामाजिक समावेशीकरण अभिवृद्धि हुने

१०. दिगो विकास, वातावरणीय संरक्षण तथा संवर्द्धन गर्न सघाउ पुर्याउने

११. भाषिक तथा सांस्कृतिक पक्षको जगेर्ना र सामाजिक सद्भाव तथा एकता अभिवृद्धिमा सघाउ पुर्याउने

१२. स्थानिय वडाभेला तथा कार्यपालिकाले निर्धारण गरेका अन्य विषयहरू

आदरणीय सभाध्यक्ष ज्यू तथा गाउँपालिका सदस्य ज्यूहरू,

अब म चालु आ. व. को हाल सम्मको प्रगति विवरण पेश गर्दछु । चालु आ. व. को मिति २०७९/०३/११ गते सम्मको आम्दानी तथा खर्चको यथार्थ विवरण यस प्रकार रहेको छः

आम्दानी /खर्च विवरणः

चालु आर्थिक वर्षमा आर्थिक विकास क्षेत्र तर्फ विनियोजित रकम ५ करोड ९१ लाख ७८ हजार रुपैयाँ विनियोजन गरिएकोमा १ करोड ८८ लाख २४ हजार ४ सय २३ रुपैयाँ मात्र खर्च भएको छ। यो विनियोजित रकमको ३१.८१ प्रतिशत हुन आँउछ। सामाजिक विकास तर्फ ३८ करोड ५ लाख १६ हजार रुपैयाँ विनियोजन गरिएकोमा २६ करोड २३ लाख २३ हजार ३ सय ५६ रुपैयाँ मात्र खर्च भएको छ। यो विनियोजित रकमको ७१.५६ प्रतिशत हुन आँउछ। पूर्वाधार विकास तर्फ ४१ करोड १८ लाख ४२ हजार रुपैयाँ विनियोजन गरिएकोमा २८ करोड ३६ लाख १ हजार ८ सय ६० रुपैयाँ मात्र खर्च भएको छ। यो विनियोजित रकमको ६८.८६ प्रतिशत हुन आँउछ। सुशासन तथा अन्तरसम्बन्धित क्षेत्र तर्फ ३ करोड ४१ लाख ११ हजार रुपैयाँ विनियोजन गरिएकोमा १ करोड ४२ लाख ९१ हजार ९ सय ४७ रुपैयाँ मात्र खर्च भएको छ। यो विनियोजित रकमको ४१.९ प्रतिशत हुन आँउछ।

समग्रमा आम्दनी र खर्च शीर्षकमा विनियोजन भएको कुल रकमको खर्च हालसम्म ६९.९२ प्रतिशत रहेको छ ।

आ. व. २०८०/०८१ को अनुमानित आय विवरण प्रस्तुत गर्दछु:

क) केन्द्रिय सरकार र प्रदेश सरकारबाट अनुदान प्राप्त जम्मा रकम रु ४५ करोड ७५ लाख ३८ हजार रुपैयाँ मात्र ।

ख) राजश्व वाडँफाडबाट प्राप्त रकम रु ११ करोड ९६ लाख ५७ हजार एक सय अठ्ठाईस रुपैयाँ मात्र ।

ग) आन्तरिक आय तर्फ १५ करोड ११ लाख ३ हजार ४ सय उन्नानब्बे रुपैयाँ मात्र ।

घ) निरन्तरता तर्फ जम्मा रकम रु ८ करोड ४४ लाख ३८ हजार ६ सय रुपैयाँ मात्र ।

ङ) यस गाउँपालिकाको चालु आ. व. को अल्या रकम रु ३ करोड गरि जम्मा रकम रु ८४ करोड २७ लाख ३७ हजार मात्रको बजेट विनियोजन गरेको छु ।

अब म यस गाउँपालिकाको आगामी आ. व. २०८०/०८१ को विषयगत क्षेत्रमा विनियोजन गरिएको अनुमानित व्यय विवरण यस सम्मानित सभामा प्रस्तुत गर्न अनुमति चाहान्छु ।

संघीय सरकार र बागमती प्रदेश सरकारबाट प्राप्त सशर्त अनुदान र सम्पूरक अनुदानको रकम सम्बन्धित शीर्षकमा खर्च हुने व्यवस्था मिलाएको छु । गाउँपालिकाको प्रशासनिक खर्च राजश्व वाँडफाँड र आन्तरिक श्रोतबाट हुने गरि

व्यवस्था मिलाएको छु। प्रशासनिक खर्चलाई न्यूनीकरण गर्दै पूँजीगत खर्च तर्फ बजेट बृद्धि गर्ने प्रयत्न गरेको छु।

जम्मा बजेट ८४ करोड २७ लाख ३७ हजार मध्ये आर्थिक विकासतर्फ रु ८ करोड १० लाख ९८ हजार, सामाजिक विकासतर्फ रु १६ करोड ३९ लाख ३८ हजार, पूर्वाधार विकास तर्फ रु २३ करोड ५५ लाख ७२ हजार, कार्यालय तथा प्रशासनिक तर्फ रु ३४ करोड ५० हजार र सुशासन तथा अन्तर सम्बन्धित क्षेत्र तर्फ रु २ करोड ४८ लाख ७९ हजार विनियोजन गरेको छु ।

आदरणीय सभाध्यक्ष ज्यू,

आगामी आर्थिक वर्ष २०८०/०८१ को लागि विनियोजन गरिएको कुल बजेट रकम रु ८४ करोड २७ लाख ३७ हजार रुपैयाँ को क्षेत्रगत विवरण पेश गर्दछु ।

क्र. सं.	विवरण	रकम रु
१	आर्थिक विकास	७ करोड ८२ लाख ९८ हजार
१.१	कृषि	५ करोड ४० लाख ४८ हजार
१.२	उद्योग	४० लाख
१.३	पर्यटन	१ करोड ६ लाख
१.४	सहकारी	१५ लाख
१.५	सिंचाइ	२७ लाख ५० हजार
२	सामाजिक विकास	१६ करोड ३९ लाख ३८ हजार
२.१	शिक्षा	६ करोड ६० लाख २४ हजार
२.२	स्वास्थ्य	२ करोड ५२ लाख ७५ हजार
२.३	खानेपानी तथा सरसफाई	२ करोड ९ हजार

२.४	लैंगिक समानता तथा सामाजिक समावेशीकरण	२ करोड १८ लाख ५० हजार
२.५	युवा तथा खेलकुद	१ करोड ८३ लाख
२.६	सामाजिक सुरक्षा तथा संरक्षण	२८ लाख
२.७	श्रम तथा रोजगारी	९६ लाख ८० हजार
३	पूर्वाधार विकास	२३ करोड ५५ लाख ७२ हजार
३.१	यातायात पूर्वाधार	१३ करोड ९४ लाख २२ हजार
३.२	भवन आवास तथा सहरी विकास	७ करोड ५० लाख
३.३	उर्जा	३५ लाख ५० हजार
३.४	सम्पदा पूर्वाधार	१ करोड ७६ लाख
४	सुशासन तथन अन्तर सम्बन्धित क्षेत्र	२ करोड ४८ लाख ७९ हजार
४.१	विपद व्यवस्थापन	१ करोड ४ लाख
४.२	शान्ति तथा सु-व्यवस्था	७५ लाख ५० हजार
४.३	कानून तथा न्याय	१८ लाख
४.४	तथ्याङ्क प्रणाली	२१ लाख २९ हजार
४.५	गरीबि निवारण	३० लाख
५	कार्यालय सञ्चालन तथा प्रशासनिक	३४ करोड ५० हजार
जम्मा रकम		८४ करोड २७ लाख ३७ हजार रुपैयाँ

आदरणीय सभा अध्यक्ष महोदय,

अन्त्यमा चालु आ.व. को हाल सम्मको आय व्ययको विवरण (गाउँपालिकाको कार्यालय र वडा कार्यालयबाट भएका आयोजनागत विनियोजन एवं संशोधन समेत),

आय व्ययको संशोधित अनुमान, आगामी आर्थिक वर्षको विषय क्षेत्रगत आयोजनागत बजेटको अनुमानित विवरण समेटिएको वार्षिक योजना पुस्तिका छिट्टै सार्वजनिक गरिनेछ। प्रस्तुत बजेट तर्जुमा गर्ने प्रक्रियामा प्रत्यक्ष तथा परोक्ष रूपमा सहयोग पुर्याउनुहुने गाउँपालिका अध्यक्ष ज्यू, कार्यपालिका सदस्य ज्यू, गाउँसभा सदस्य ज्यू, विज्ञ महानुभावहरु, राजनीतिक दलका प्रतिनिधि ज्यूहरु लगायत सम्पूर्ण थाक्रेवासी दाजुभाइ तथा दिदीवहिनी एवं अहोरात्र खटिने कर्मचारी मित्रहरुलाई हार्दिक धन्यवाद ज्ञापन गर्दछु ।

धन्यवाद ।

यन्त्र बहादुर थापा

उपाध्यक्ष

मिति २०८० आषाढ १२ गते, मंगलबार ।